



Никола Груевски: Македонија мора да се придвижи напред

Македонија мора да се придвижи напред. Повторно да стане силна и гордост на нејзините граѓани. Да стане достоинствено место за живеење, побогата и поправедна земја со посплотен народ во неа. Посакувана за живот а не за заминување.

Позитивната да ја надвлее негативната енергија. Оптимизмот да го победи песимизмот. Меѓусебните помагања, разбирање, толеранција, охрабрувања и позитивни поттикнувања да се повеќе од меѓусебните расправи, нетрпеливост, бесконечни меѓусебни критики и омаловажувања.

Љубовта да ја надвлее омразата.

Успесите да се далеку побројни од поразите.

Како кај секој поединец, така и кај народот во целина и самата држава.

Загубеното да се поврати, добиеното да се зачува и зголеми или зајакне.

Да биде подобро место за живеење на Македонците и сите други нејзини граѓани, Албанци, Турци, Роми, Срби, Бошњаци, Власи и останати. Христијани, муслимани, евреи,

атеисти, сите сакаат посреќен и побогат живот и посилна држава.

Нека овој Божиќ донесе повеќе сила и пред се мудрост на сите за да се дојде до највозвишените цели.

Христовото раѓање е посебен ден. Ден кој не зближува, не замислува, ден на преиспитување, промислување, ден кога се потсетуваме на вистинските вредности и на Бога. Да пробаме секој ден да размислуваме и делуваме како кога е Божиќ. Колку повеќе успееме, толку животот ќе ни е поубав. Од нас зависи!

Христос се роди! Честит Божиќ!

За многу години здравје и спокојство. Успех и чувство на среќа и задоволство.